

**УКАЗ
ПРЕЗИДЕНТА
РЕСПУБЛИКИ ТАТАРСТАН**



**ТАТАРСТАН РЕСПУБЛИКАСЫ
ПРЕЗИДЕНТЫ
УКАЗЫ**

Татарстан Республикасы Инвестиция декларациясе турында

Россия Федерациясе субъекты башкарма комитеты органының уңай инвестиция климаты тәэмин итү буенча эшчәнлеге стандартын Татарстан Республикасында кертү өчен шартлар булдыру максатларында **каrar бирәм:**

1. Татарстан Республикасының кушымта итеп бирелүче Инвестиция декларациясен расларга.
2. Татарстан Республикасы Инвестиция декларациясе нигезләмәләрен гамәлгә ашыруны тикшереп торуну Татарстан Республикасы Министрлар Кабинетына йөкләргә.
3. Әлеге Указ аңа кул куйган көннән үз көченә керә.

**Татарстан Республикасы
Президенты**



Р.Н. Миңнеханов

Казан, Кремль
2012 ел, 18 июнь
№ ПУ-477

Татарстан Республикасы
Президентының
2012 елның «18» июнendәге
ПУ- 477 номерлы Указы белән
расланды

Татарстан Республикасы Инвестиция декларациясе

1. Әлеге Татарстан Республикасы Инвестиция декларациясе Татарстан Республикасында уңай инвестиция климаты булдыру максатларында эшләнде.

2. Төп капиталга инвестиция рәвешендә тормышка ашырылучы инвестиция эшчәнлеге белән бәйле мөнәсәбәтләрне Татарстан Республикасы территориясендә хокукый жайга салу Россия Федерациясе Конституциясе, Татарстан Республикасы Конституциясе, федераль законнар, Татарстан Республикасы законнары, Россия Федерациясе һәм Татарстан Республикасының башка норматив хокукый актлары, шулай ук Россия Федерациясенең халыкара шартнамәләре белән тормышка ашырыла.

3. Татарстан Республикасы дәүләт хакимият органнарының Татарстан Республикасында уңай инвестиция климаты тәмин итү буенча эшчәнлеге түбәндәге принциплар нигезендә төзелә:

тигезлек – эшқуарлык һәм инвестиция эшчәнлегенең барлык субъектларына өстенлекләрнең алдан ук билгеләнгән һәм гаммави системасы кысаларында дискриминацияләмәүче караш;

жәлеп ителгәнлек – эшқуарлык һәм инвестиция эшчәнлеге субъектларының үзләренең мәнфәгатенә кагылышлы Татарстан Республикасы дәүләт хакимияте органнары тарафыннан кабул ителүче карарларны әзерләү процессында, шулай ук әлеге карарларны гамәлгә ашыруны бәяләүдә катнашуы;

үтә күренмәлелек – Татарстан Республикасы дәүләт хакимияте органнарының документланган мәгълүматы белән (чикләнгән рөхсәт ителүче мәгълүматтан гайре) һәркемнең таныша алу мөмкинлеге;

нәтижәле гамәл – Татарстан Республикасы дәүләт хакимияте органнарының эшқуарлык һәм инвестиция эшчәнлеге субъектлары белән үзара хезмәттәшлегенең эшқуарлык һәм инвестиция эшчәнлеге субъектлары мәнфәгатләре күзлегеннән яхшырак гамәленә йөз тоту.

4. Татарстан Республикасы Россия Федерациясе законнары нигезендә инвестицияләрне, шулай ук инвестиция эшчәнлеге субъектлары хокукларын һәм мәнфәгатләрен яклауны гарантияли.

5. Татарстан Республикасында инвестицияләр, законнарда каралган очраклардан һәм тәртиптән тыш, национальләштерелергә тиеш түгел, реквизицияләнгәнә яисә конфискацияләнгәнә алмыйлар.

6. «Татарстан Республикасында чит ил инвестицияләре турында» 1994 елның 19 июлендәге 2180-ХІІ номерлы һәм «Татарстан Республикасында инвестиция эшчәнлегенә турында» 1998 елның 25 ноябрәндәге 1872 номерлы Татарстан Республикасы законнары нигезендә инвестиция эшчәнлегенә субъектларына түбәндәге гарантияләр бирелә:

инвестиция эшчәнлеген тормышка ашырганда инвестиция процессында катнашучыларның тигез хокукларын тәмин итү;

инвестиция проектларын тикшергәндә хәбәрдарлык;

Татарстан Республикасы дәүләт хакимияте органнарының, Татарстан Республикасындагы жирле үзидарә органнарының һәм аларның вазыйфаи затларының карарларына һәм гамәлләренә (гамәл кылмауларына) судка шикаять бирү хокукы;

капитал салуларны яклау;

инвестиция проектларын гамәлгә ашыру вакытына республика салымнарын түлү буенча өстенлекле салым ташламаларын саклау;

Татарстан Республикасы законнарын уңай булмаган үзгәртүләрдән гарантия;

чит ил инвесторының милек хокукын сатып алуга хокукын гарантияләү;

чит ил инвесторының катнашу хокукын, пайлар, акцияләр һәм башка кыйммәтле кәгазьләр сатып алуга хокукын гарантияләү;

чит ил инвесторының хосусыйлаштыруда катнашуына гарантия;

чит ил инвесторына жир кишәрлекләренә, башка табигать байлыкларына, биналарга, корылмаларга һәм башка күчәмсез мөлкәткә хокук бирүне гарантияләү.

7. Законнарда каршы килми торган шартнамәләр (контрактлар) төзү, партнерлар сайлау, йөкләмәләргә билгеләү инвестиция эшчәнлегенә субъектларының хокукы булып тора. Үзара шартнамә мөнәсәбәтләрен башкарганда дәүләт органнарының һәм урындагы затларның үз вәкаләтләре кысаларыннан тыш катышулары рөхсәт ителми.

8. Татарстан Республикасында инвестиция проектларын хуплау һәм гамәлгә ашыруның яшәп килгән механизмнарына ирешү вакытларын һәм шартларын бозу белән бәйлә хәлләр килеп туган очракта инвестиция эшчәнлегенә субъектларының хокукларын гамәлгә ашыру тәмин ителә.

9. Татарстан Республикасында, шул исәптән рөхсәт бирүче документация бирү белән бәйлә процедураларны кыскарту һәм гадиләштерүне дә кертеп, инвестиция проектларын гамәлгә ашыруда булышлык күрсәтелә.

10. Инвестиция эшчәнлегенә субъектлары белән хезмәттәшлек итүче Татарстан Республикасы дәүләт хакимияте органнары һәм Татарстан Республикасында жирле үзидарә органнары билгеләнгән тәртиптә Татарстан Республикасы территориясендә инвестиция проектларын гамәлгә ашыруга

тоткарлык ясаучы административ киртэләрне бетерүгә юнәлтелгән тәкъдимнәрен карыйлар.

11. Инвесторларга Татарстан Республикасы территориясендә инвесторлык эшчәнлеген оештыру буенча дәүләт ярдәме чаралары күрелә, шул исәптән:

республика һәм Россия базарларының структурасы һәм күләме, инвестиция проектын гамәлгә ашыру өчен кирәк булган житештерү һәм инфраструктура ресурслары турында мәгълүмати тәмин итү;

инвестиция проектлары гамәлгә ашырылучы территорияләр (инвестиция мәйданчыклары) чикләрендә инфраструктура һәм кадрлар сәясәте буенча проектларны гамәлгә ашыруда булышлык итү.
